



సంజీవని మల్టీ స్పెషాలిటీ హాస్పిటల్ లో విజయవంతమైన మూత్రాశయ రాళ్ళ శస్త్రచికిత్స

దేవరకొండ(B10 వార్త)డిశంబర్ 29:కొండ మల్టీపల్లీ మండలం బుడ్డోనితండాకు చెందిన టమ్మ అనే మహిళ మూత్రాశయ నొప్పితో బాధపడుతూ దేవరకొండ పట్టణంలోని సంజీవని మల్టీ స్పెషాలిటీ హాస్పిటల్ లో చేరారు. వైద్య పరీక్షల అనంతరం ఆమెకు మూత్రాశయంలో రాళ్ళు ఉన్నట్లు నిర్ధారణ కావడంతో, హాస్పిటల్ వైద్యులు తక్షణమే చికిత్సకు చర్యలు చేపట్టారు.డా. కృష్ణ పర్యవేక్షణలో యూరినల్ బ్లాడ్ ర్కు సంబంధించిన శస్త్రచికిత్సను విజయవంతంగా నిర్వహించి, మూత్రాశయంలో ఉన్న రాళ్ళను సురక్షితంగా తొలగించారు. శస్త్రచికిత్స అనంతరం రోగిణి ఆరోగ్య పరిస్థితి నిలకడగా ఉండడంతో, ఆమె కోలుకుంటున్నట్లు వైద్యులు తెలిపారు.ఆధునిక వైద్య సదుపాయాలతో, అనుభవజ్ఞులైన వైద్యుల బృందం వల్ల ఈ శస్త్రచికిత్స విజయవంతంగా పూర్తయిందని హాస్పిటల్ యాజమాన్యం వెల్లడించారు.ఈ సందర్భంగా డా. కృష్ణ మాట్లాడుతూ...సంజీవని మల్టీ స్పెషాలిటీ హాస్పిటల్ లో గ్రామీణ ప్రాంత ప్రజలకు నాణ్యమైన వైద్యం అందించేందుకు నిరంతరం కృషి చేస్తున్నామని తెలిపారు.ఈ చికిత్సలో డా. కృష్ణతో పాటు డా. జవహర్, డా. సుదర్శన్, డా. రమేష్ మరియు వైద్య సిబ్బంది నాగ, నందు, శివ, ఆయుబ్ తదితరులు పాల్గొన్నారు.



రోజు రోజుకు పెరుగుతున్న చికెన్ మాంసం..గుడ్ల ధరలు

B10వార్త -డిశంబర్ 29: కిలో చికెన్ రూ.280 నుంచి 300 వరకు, ఒక్కో గుడ్డు రూ.8 నుంచి 8.50 వరకు పలుకుతోంది. కార్తీక మాసం ముగిసిన తర్వాత వారానికి రూ.10-20 పెరిగుదల స్కిన్ లెస్ చికెన్ కేజీ రూ.280-300కి చేరింది.వారానికి 50 రూపాయలు పైగా పెరిగిన ధరలతో మాంసం ప్రియులు ఆందోళనలో ఉన్నారు. మధ్యాహ్న భోజనంలో విద్యార్థులకు వారానికి మూడు గుడ్ల అవకాశం రెండింటికి తగ్గింది. ప్రభుత్వం గుడ్డుకు రూ.6 చెల్లిస్తుంటే మార్కెట్ రిటైల్ రూ.10 వరకు ఉంది.పండుగలు, డిమాండ్ పెరగడం, పొట్టి ఉత్పత్తి తక్కువగా ఉండటం ప్రధాన కారణాలు. సంక్రాంతికి ధరలు రూ.350-400 వరకు పెరిగే అవకాశం ఉందని వ్యాపారులు చెబుతున్నారు.

బిహార్ లో ఘోర గూడ్స్ రైలు ప్రమాదం: సిములతాలా వంతెనపై కిందపడ్డ 19 బోగీలు

B10వార్త డిశంబర్ 29: బిహార్ లో ఘోర రైలు ప్రమాదం: సిములతాలా వంతెనపై పట్టాలు తప్పి 19 బోగీలు కిందపడ్డాయి.బిహార్ జమ్యు జిల్లా టెల్వాబజార్ హాట్ సమీపంలో ఆదివారం తెల్లవారుజామున సిమెంట్ లోడుతో ఆసన్నోల్ నుంచి సీతామణికి వెళ్తున్న గూడ్స్ రైలు పట్టాలు తప్పింది. వంతెన పైనుంచి 19 బోగీలు కిందపడి, ఇంజిన్ 400 మీటర్లు ముందుకు వెళ్లి ఆగింది. ఈ ఘటనకు లోకో పైలట్, గార్డు సురక్షితంగా బయటపడ్డారు.రైల్వే ట్రాక్ రెండు దిశల్లో నిలిచిపోయింది. అనేక రైళ్లను దారి మళ్లించారు. రైల్వే అధికారులు ఘటనా స్థలానికి చేరుకొని పరిస్థితి సమీక్షించారు.ప్రమాద కారణాలు తెలియరాలేదు. రైల్వే పోలీసులు కేసు నమోదు చేసి దర్యాప్తు ప్రారంభించారు. పునర్నిర్మాణం కోసం రిలీఫ్ ట్రైన్లు పంపారు.

